
Ishvaraproktam Shivashadaksharamantramahatmyam

ईश्वरप्रोक्तं शिवषडक्षरमन्त्रमहात्म्यम्

Document Information



Text title : Ishvaraproktam Shivashadaksharamantramahatmyam

File name : IshvaraproktaMshivaShaDakSharamantramAhAtmyam.itx

Category : shiva, mantra, shivarahasya, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 34 | 6-44.1||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org



ઈશ્વરપ્રોક્તં શિવષડક્ષરમન્ત્રમાહાત્મ્યમ્



(શિવરહસ્યાન્તર્ગતે ઈશ્વરાખ્યે)

- શિવપાર્વતીસંવાદે -

ઈશ્વર ઉવાચ ।

પગ્ચાક્ષરસ્ય માહાત્મ્યં કલ્પકોટિશતૈરપિ ।

ન શક્યં વિસ્તરાદ્વક્તું તસ્માત્સક્ષેપતઃ શૃણુ ॥ ૬ ॥

વેદે શિવાગમે ચાચં ઉભયત્ર ષડક્ષરઃ ।

મન્ત્રસ્થિતઃ સદા મુખ્યો લોકે પગ્ચાક્ષરઃ સ્મૃતઃ ॥ ૭ ॥

સર્વમન્ત્રાધિકશ્ચાયમોઙ્કારાદ્યઃ ષડક્ષરઃ ।

સર્વેષાં શિવભક્તાનામશેષાર્થપ્રસાધકઃ ॥ ૮ ॥

તદલ્પાક્ષરમર્થાઢ્યં વેદસારં વિમુક્તિદમ્ ।

આણ્નાસિદ્ધમસન્દિગ્ધં વાક્યમેતચ્છિવાત્મકમ્ ॥ ૯ ॥

નાનાસિદ્ધિયુતં દિવ્યં લોકચિત્તાનુગ્જનમ્ ।

સુનિશ્ચિતાર્થગમ્ભીરં વાક્યં તત્પારમેશ્વરમ્ ॥ ૧૦ ॥

મન્ત્રં સુખમુખોચ્ચાર્યમશેષાર્થપ્રસિદ્ધયે ।

પ્રાહોન્નમઃ શિવાયેતિ સર્વજ્ઞઃ સર્વદેહિનામ્ ॥ ૧૧ ॥

તદ્ભીજં સર્વવિદ્યાનાં મન્ત્રમાદ્યં ષડક્ષરમ્ ।

અતિસૂક્ષ્મમહાર્થં ચ જ્ઞેયં તદ્વટબીજવત્ ॥ ૧૨ ॥

દેવો ગુણત્રયાતીતઃ સર્વજ્ઞઃ સર્વકૃત્ પ્રભુઃ ।

ઓમિત્યેકાક્ષરે મન્ત્રે સ્થિતઃ સર્વગતઃ શિવઃ ॥ ૧૩ ॥

ઈશાનાદ્યાનિ સૂક્ષ્માણિ બ્રહ્માણ્યેકાક્ષરેણ ચ ।

મન્ત્રે ઐં નમઃ શિવાયેતિ સુસ્થિતો નિયતઃ ક્રમઃ ॥ ૧૪ ॥

મન્ત્રે ષડક્ષરે સૂક્ષ્મઃ પગ્ચબ્રહ્મતનુઃ શિવઃ ।

વાચ્યવાચકભાવેન સ્થિતઃ સાક્ષાત્સ્વભાવતઃ ॥ ૧૫ ॥

વાચ્યઃ શિવઃ પ્રમેયઃ સ્યાત્ મન્ત્રસ્તદ્વાચકઃ સ્મૃતઃ ।

વાચ્યવાચકભાવોડયમનાદિઃ સુસ્થિતસ્તથોઃ ॥ ૧૬ ॥

યથાનાદિપ્રવૃત્તોડયં ધોરઃ સંસારસાગરઃ ।

શિવોડપિ હિ તથાડનાદિઃ સંસારાન્મોચકઃ સ્થિતઃ ॥ ૧૭ ॥

વ્યાધીનાં ભેષજં યદ્દત્ પ્રતિપક્ષસ્વભાવતઃ ।

તદ્ભ્રત્સંસારદોષાણાં પ્રતિપક્ષઃ સ્થિતઃ શિવઃ ॥ ૧૮ ॥

અસત્યસ્મિન્ જગન્નાથે તમોભૂતમિદં ભવેત્ ।

આદિત્યેન યથા હીનં નિરાલોકમિદં જગત્ ॥ ૧૯ ॥

અભાવે હીશ્વરસ્યેયં જગત્સૃષ્ટિઃ કથં ભવેત્ ।

અચેતનત્વાત્પ્રકૃતેરજ્ઞાત્વાદીશ્વરસ્ય ચ ॥ ૨૦ ॥

પ્રધાનપરમાણ્વાદિ યાવત્કિઞ્ચિદચેતનમ્ ।

મત્કર્તૃત્વં સ્વયં દૃષ્ટં બુદ્ધિમત્કરણં વિના ॥ ૨૧ ॥

ધર્માધર્મોપદેશશ્ચ બન્ધમોક્ષવિચારણા ।

ન સાર્વજ્યં વિના પુંસાં આદિસર્ગે પ્રસિધ્ધિતિ ॥ ૨૨ ॥

વૈદ્યં વિના નિરાનન્દાઃ ક્લિશ્યન્તે રોગિણો યથા ।

શિવં વિના નિરાનન્દં ક્લિશ્યતે હિ જગત્તથા ॥ ૨૩ ॥

તસ્માદનાદિઃ સર્વજ્ઞઃ પરિપૂર્ણઃ સદાશિવઃ ।

અસ્તિ નાથઃ પરિત્રાતા પુંસાં સંસારસાગરાત્ ॥ ૨૪ ॥

આદિમધ્યાન્તનિર્મુક્તઃ સ્વભાવવિમલઃ પ્રભુઃ ।

સર્વજ્ઞઃ પરિપૂર્ણશ્ચ શિવો જ્ઞેયઃ શિવાગમે ॥ ૨૫ ॥

તસ્યાભિધાનમન્ત્રોડયમભિધેયઃ તતઃ સ્મૃતઃ ।

અભિધાનાભિધેયત્વાન્મન્ત્રાર્થઃ પરમઃ શિવઃ ॥ ૨૬ ॥

એતાવદ્ધિ શિવજ્ઞાનં એતાવદ્ધિ પરં પદમ્ ।

તદોત્તમઃ શિવાયેતિ શિવવાક્યં ષડક્ષરમ્ ॥ ૨૭ ॥

વિધિવાક્યમિદં શૈવં નાર્થવાદઃ શિવાત્મકમ્ ।

યઃ સર્વજ્ઞઃ સુસમ્પૂર્ણઃ સ્વભાવવિમલઃ શિવઃ ॥ ૨૮ ॥

લોકાનુગ્રહકર્તા યઃ સ મૃષાર્થઃ કથં ભવેત્ ।
 યદ્યથાઽવસ્થિતં વસ્તુ ગુણદોષૈઃસ્વભાવતઃ ॥ ૨૯ ॥
 યાવદ્દુલં ચ યત્પુણ્યં સર્વજ્ઞત્વં તથા ભવેત્ ।
 રાજા ગાનાદિભિર્દોષૈર્ઋસ્તત્વાદનૃતં વદેત્ ॥ ૩૦ ॥
 તે ચેશ્વરે ન વિદ્યન્તે બ્રૂયાત્સ કથમન્યથા ।
 અજાતાશેષદોષેણ સર્વજ્ઞેન શિવેન યત્ ॥ ૩૧ ॥
 પ્રણીતમમલં વાક્યં તત્પ્રમાણં ન સંશયઃ ।
 તસ્માદીશ્વરવાક્યાનિ શ્રદ્ધેયાનિ વિપશ્ચિતા ॥ ૩૨ ॥
 યથાર્થં પુણ્યપાપેષુ તદશ્રદ્ધો વ્રજત્યધઃ ।
 સ્વર્ગાપિવર્ગસિદ્ધ્યર્થં ભાષિતં યત્સુશોભનમ્ ॥ ૩૩ ॥
 વાક્યં મુનિવરૈઃ શાન્તૈસ્તદ્વિજ્ઞેયં સુભાષિતમ્ ।
 રાગદ્વેષાત્મકક્રોધકામતૃષ્ણાનુસારિ યત્ ॥ ૩૪ ॥
 વાક્યં નિરયહેતુત્વાત્ તદ્દુર્ભાષિતમુચ્યતે ।
 સંસ્કૃતેનાપિ કિં તેન મૃદુના લલિતેન વા ॥ ૩૫ ॥
 અવિદ્યારાગવાક્યેન સંસારકલેશહેતુના ।
 યચ્છ્રુત્વા જાયતે શ્રદ્ધા રાગાદીનાં ચ સક્લયઃ ॥ ૩૬ ॥
 વિરૂપમપિ તદ્વાક્યં વિજ્ઞેયમતિશોભનમ્ ।
 બહુત્વેનાપિ મન્ત્રાણાં સર્વજ્ઞેન શિવેન યત્ ॥ ૩૭ ॥
 પ્રણીતમમલં મન્ત્રં ન તેન સદૃશં કવચિત્ ।
 સપ્તકોટિમહામન્ત્રૈરુપમન્ત્રૈરનેકધા ॥ ૩૮ ॥
 મન્ત્રઃ ષડક્ષરો ભિન્નઃ સૂત્રવૃત્ત્યાત્મના યથા ।
 શિવજ્ઞાનાનિ યાવન્તિ વિદ્યાસ્થાનાનિ યાનિ ચ ॥ ૩૯ ॥
 ષડક્ષરસ્ય સૂત્રસ્ય તાનિ ભાષ્યં સમાસતઃ ।
 કિં તસ્ય બહુભિર્મન્ત્રૈઃશાસ્ત્રૈર્વા બહુવિસ્તરૈઃ ॥ ૪૦ ॥
 યસ્યો નમઃશિવાયેતિ મન્ત્રોઽયં હૃદિ સુસ્થિરઃ ।
 તેનાધીતં શ્રુતં તેન તેન સર્વમનુષ્ઠિતમ્ ॥ ૪૧ ॥
 યેનોત્તમઃ શિવાયેતિ મન્ત્રાભ્યાસઃસ્થિરીકૃતઃ ।
 નમસ્કારાદિસંયુક્તં શિવાયેત્યક્ષરત્રયમ્ ॥ ૪૨ ॥

જિહ્વાગ્રે વર્તતે યસ્ય સફલં તસ્ય જીવિતમ્ ।

અન્ત્યજો વાડધમો વાપિ મૂર્ખો વા પણ્ડિતોડપિ વા ॥ ૪૩ ॥

પગ્ચાક્ષરજપે નિષ્ઠો મુચ્યતે પાપબન્ધનાત્ । ૪૪.૧

॥ ઇતિ શિવરહસ્યાન્તર્ગતે ઈશ્વરપ્રોક્તં શિવષડક્ષરમન્ત્રમાહાત્મ્યં સમ્પૂર્ણમ્ ॥

- ॥ શ્રીશિવરહસ્યમ્ । ઈશ્વરાખ્યઃ દશમાંશઃ । અધ્યાયઃ ૩૪ । ૬-૪૪.૧ ॥

- .. shrIshivarahasyam . IshvarAkhyah dashamAMshaH . adhyAyaH 34 . 6-44.1..

Notes:

Upon being asked by Devī દેવી; Śiva શિવ describes the Māhātmyam માહાત્મ્યમ્ of the ŚivaṢaḍakṣaraMantra શિવષડક્ષરમન્ત્ર i.e. Om̐ Namaḥ Śivāya ॐ નમઃ શિવાય, while also referring to the ŚivaPañcākṣaraMantra શિવપગ્ચાક્ષરમન્ત્ર i.e. Namaḥ Śivāya નમઃ શિવાય.

Proofread by Ruma Dewan

Ishvaraproktam Shivashadaksharamantramahatmyam

pdf was typeset on September 10, 2024

Please send corrections to sanskrit@cheerful.com

